

महर्षिः वाल्मीकिः रामायणं रचितवान् । रामायणे सप्तकाण्डानि  
सन्ति । १) बालकाण्डम् २) अयोध्याकाण्डम् ३) अरण्यकाण्डम्  
४) किञ्जिन्धाकाण्डम् ५) सुन्दरकाण्डम् ६) युद्धकाण्डम्  
७) उत्तरकाण्डम् ।

२४,००० श्लोकेषु सम्पूर्ण रामायणं रचितम् अस्ति । रामायणे  
निसर्गचित्रणं पशुपक्षिणां चित्रणम् अपि अस्ति । रामायणस्य  
अरण्यकाण्डात् ४७ सर्गात् ४९ सर्गपर्यन्तं केचन श्लोकाः अत्र  
चिताः । एतेषु श्लोकेषु जटायुरावणयोः सङ्खर्षस्य वर्णनं विद्यते ।

बनवासकाले सीतां छलेन एकाकिनीं कृत्वा रावणः  
परिब्राजकवेषेण पर्णकुर्टीं सम्प्राप्तः । तस्मै भिक्षां दातुं सीता बहिरागता । तं परिब्राजकं रावणमिति ज्ञात्वा तस्य हेतुं  
च अवगम्य परुषशब्दैः तस्य निर्भर्त्सनं कृतवती । तथापि बलेन रावणः ताम् अपहर्तुं प्रायतत । ततः अग्रे . . .

- रामायणे के पशु-पक्षिणः साहाय्यीभूताः अभवन् ?
- यदा समाजे अन्यायकारकः प्रसङ्गः भवति तदा अस्माभिः किं कर्तव्यम् ?

सा गृहीताऽतिचुक्रोश रावणेन यशस्विनी ।  
रामेति सीता दुःखार्ता रामे दूरगते वने ॥१॥

सा तदा करुणा वाचो विलपन्ती सुदुःखिता ।  
वनस्पतिगतं गृध्रं ददर्शायतलोचना ॥२॥

जटायो पश्य मामार्य हियमाणामनाथवत् ।  
अनेन राक्षसेन्द्रेणाकरुणं पापकर्मणा ॥३॥

तं शब्दमवसुप्तस्तु जटायुरथ शुश्रुते ।  
निरैक्षद् रावणं क्षिप्रं वैदेहीं च ददर्श सः ॥४॥

ततः पर्वतशृङ्गाभस्तीक्ष्णतुण्डः खगोत्तमः ।  
वनस्पतिगतः श्रीमान्व्याजहार शुभां गिरम् ॥५॥

निवर्तय मतिं नीचां परदाराभिमर्शनात् ।  
न तत्समाचरेद्दीरः परो यद्धि विगर्हयेत् ॥६॥

वृद्धोऽहं त्वं युवा धन्वी सरथः कवची शरी ।  
तथाप्यादाय वैदेहीं कुशली न गमिष्यसि ॥७॥

तस्य तीक्ष्णनखाभ्यां तु चरणाभ्यां महाबलः ।  
चकार बहुधा गात्रे ब्रणान्पतगसत्तमः ॥८॥

ततोऽस्य सशरं चापं मुक्तामणिविभूषितम् ।  
चरणाभ्यां महातेजा बभञ्ज पतगोत्तमः ॥९॥

ततः क्रोधाददशग्रीवो गृध्रराजमपोथयत् ।  
पक्षौ पाशर्वौ च पादौ च खड्गमुदधृत्य सोऽच्छिनत् ॥१०॥

स छिन्नपक्षः सहसा रक्षसा रौद्रकर्मणा ।  
निपपात हतो गृध्रो धरण्यामल्पजीवितः ॥११॥



**अन्वयः****पठत-बोधत**

- १) रामे वने दूरगते, रावणेन गृहीता सा यशस्विनी सीता दुःखार्ता (भूत्वा) 'राम' इति अतिचुक्रोश ।
- २) तदा सा आयतलोचना सुदुःखिता (सीता) करुणाः वाचः विलपन्ती वनस्पतिगतं गृध्रं दर्श ।
- ३) हे आर्य जटायो, अनेन पापकर्मणा राक्षसेन्द्रेण अनाथवत् अकरुणं हियमाणां मां पश्य ।
- ४) अवसुप्तः तु सः जटायुः अथ तं शब्दं शुश्रुवे, क्षिप्रं रावणं निरैक्षिद् वैदेहीं च दर्श ।
- ५) ततः पर्वतशृङ्गाभः तीक्ष्णतुण्डः खगोत्तमः वनस्पतिगतः श्रीमान् (जटायुः) शुभां गिरं व्याजहार ।
- ६) "(हे रावण,) परदारा-अभिमर्शनाद् नीचां मतिं निवर्तय । यद् हि परः विगर्हयेत् तद् धीरः न समाचरेत् ।
- ७) (यद्यपि) अहं वृद्धः (अस्मि), त्वं युवा, धन्वी, सरथः कवची, शरी (असि), तथापि वैदेहीम् आदाय त्वं कुशली (भवन) न गमिष्यसि ।"
- ८) महाबलः, पतगसत्तमः (जटायुः) तु तस्य तीक्ष्णनखाभ्यां चरणाभ्यां (रावणस्य) गात्रे बहुधा ब्रणान् चकार ।
- ९) ततः महातेजाः पतगोत्तमः (जटायुः) अस्य (रावणस्य) मुक्तामणिविभूषितं सशरं चापं चरणाभ्यां बभञ्ज ।
- १०) ततः सः दशग्रीवः क्रोधात् गृध्रराजम् अपोथयत् । खड्गम् उद्धृत्य पक्षौ पाश्वौ पादौ च अच्छिनत् ।
- ११) (तदा) रक्षसा रौद्रकर्मणा सहसा हतः छिन्नपक्षः सः अल्पजीवितः गृध्रः धरण्यां निपपात ।

**भाषाभ्यासः****१. लिटरूपाणि चित्वा लिखत ।****२. नाम-तालिकां पूर्यत ।**

एकवचनम्	द्विवचनम्	बहुवचनम्	विभक्तिः
	गृह्णौ		द्वितीया
कर्मणा			तृतीया
		धन्विभ्यः	पञ्चमी

**३. सन्धिविग्रहं कुरुत ।** अ) ततस्सा आ) ददर्शयतलोचना इ) वृद्धोऽहम् ई) तथाप्यादाय**४. माध्यमभाषया उत्तरं लिखत ।** जटायुरावणयोः सङ्खर्षस्य वर्णनं कुरुत ।**५. समानार्थकशब्दान् लिखत ।** सीता, रावणः, शृङ्गम्, तुण्डम्, पतगः

## ६. धातु-तालिकां पूर्यत ।


लकारा:	एकवचनम्	द्विवचनम्	बहुवचनम्	पुरुषः
लङ्			अभवन्	प्रथमः पुरुषः
लृट्	गमिष्यसि			मध्यमः पुरुषः
लट्		पश्यावः		उत्तमः पुरुषः

## ७. सर्वनाम-तालिकां पूर्यत ।


एकवचनम्	द्विवचनम्	बहुवचनम्	विभक्तिः
अस्य			षष्ठी
	आवाम्-नौ		द्वितीया
		ताः	प्रथमा

## ८. विशेषणानि अन्विष्य लिखत ।


अ.



आ.



इ.



## ९. सूचनानुसारं कृतीः कुरुत ।

अ) सीता वनस्पतिगतं गृथं दर्दश ।(लङ्-लकारे परिवर्तयत ।)

आ) जटायुः रावणस्य गात्रे ब्रणान् चकार ।(लङ्-लकारे परिवर्तयत ।)

इ) रावणः खड्गमुद्धृत्य पक्षौ अच्छिनत् ।(पूर्वकालवाचकम् अव्ययं निष्कासयत ।)

